



सत्यमेव जयते

# The Gujarat Government Gazette

## EXTRAORDINARY

### [PUBLISHED BY AUTHORITY]

Vol. LXV |

SATURDAY, JUNE 1, 2024 / JYAISTHA 11, 1946

Separate paging is given to each part of the supplement to the Central Gazette and Central Section in order that it may be filed as a separate compilation

## PART - I

### SUPPLEMENT TO THE CENTRAL GAZETTE

અધિક જિલ્લા મેજિસ્ટ્રેટ દ્વારા

હુકમ

ફોજદારી કાર્યરીતિ અધિનિયમ, ૧૯૭૩ની કલમ-૧૪૪ અન્વયેનો

નં.પીઓએલ(૧)/૧૪૪/૪૨૩૬-૭૮/૨૦૨૪.-ભારતના ચૂંટણી પંચ દ્વારા લોકસભા સામાન્ય ચૂંટણી- ૨૦૨૪ યોજવા કાર્યક્રમ જાહેર કરાયેલ જે મુજબ ખેડા જિલ્લામાં લોકસભા સામાન્ય ચૂંટણીનું મતદાન તા.૦૭/૦૫/૨૦૨૪ ના પૂર્ણ થયેલ છે. તથા ચૂંટણીમાં થયેલ મતદાનની મતગણતરી તા.૦૪/૦૬/૨૦૨૪ ના રોજ પલાણા I.T.I., તા.વસો, જિ.ખેડા ખાતે યોજનાર છે. જે અંગે મતગણતરીના સ્થળ પાસે કાયદો અને વ્યવસ્થા જળવાઈ રહે તે અંગે જરૂરી નિયંત્રણો મુકવા પોલીસ અધિક્ષકશ્રી ખેડા-નડીઆદઓના પત્ર ક્રમાંક:એલઆઈબી/લોસચું/મત ગણતરી / જાહેરનામું/૭૮૬/૨૦૨૪, તા.૨૦/૦૫/૨૦૨૪ થી દરખાસ્ત કરેલ છે. પોલીસ અધિક્ષકશ્રી ખેડા-નડીઆદની ઉક્ત દરખાસ્ત પ્રવર્તમાન સંજોગોમાં વ્યાજબી અને આવશ્યક જણાય છે.

વાસ્તે, હું ભરત જોષી, જી.એ.એસ., અધિક જિલ્લા મેજિસ્ટ્રેટ, ખેડા જિલ્લો, નડિયાદ, ફોજદારી કાર્યરીતિ અધિનિયમ, ૧૯૭૩ની કલમ-૧૪૪ થી મને મળેલ સત્તાની રૂઠિએ આથી ફરમાવું છું કે, ખેડા જિલ્લામાં લોકસભા સામાન્ય ચૂંટણી-૨૦૨૪ના મતગણતરીના દિવસે તા.૦૪/૦૬/૨૦૨૪ ના રોજ સવારે ૦૬.૦૦ કલાકથી મતગણતરી પૂર્ણ ન થાય ત્યાં સુધી નીચે મુજબનાં પ્રતિબંધો મુકવામાં આવે છે.

- ૧) મત ગણતરી મથકના કમ્પાઉન્ડ કે, આસપાસ ચારેબાજુની ત્રિજયામાં ૨૦૦ મીટર વિસ્તારમાં કોઈ પણ વ્યક્તિ વાહનો લઈ જઈ શકશે નહીં અથવા પાર્ક કરી શકશે નહીં.
- ૨) મત ગણતરી મથકના કમ્પાઉન્ડ કે, મથકની અંદર કોઈપણ વ્યક્તિ બાક્સ(દિવાસળી), લાઈટર, ગેસ લાઈટર કે અન્ય સળગાવી શકાય તેવા પદાર્થો કે, ચીજવસ્તુઓ લઈ જઈ શકશે નહીં કે તેનો ઉપયોગ કરી શકશે નહીં.
- ૩) મત ગણતરીના દિવસે ઉમેદવારો કે ઉમેદવારોના ટેકેદારો તથા રાજકીય પક્ષોના કાર્યકરો દ્વારા મત ગણતરીની કામગીરીમાં કોઈ પણ પ્રકારનો અવરોધ કે વિક્ષેપ ઉભો કરી શકાશે નહીં.

શિક્ષા:- આ હુકમનો ભંગ કરનાર ભારતીય દંડ સંહિતાની કલમ-૧૮૮ હેઠળ સજાનેપાત્ર થશે.

અપવાદ:- જિલ્લા ચૂંટણી અધિકારીશ્રી, ખેડા દ્વારા પરવાનગી અપાયેલ વાહનો.

આ હુકમ અન્વયે ખેડા જિલ્લામાં ફરજ બજાવતા પોલીસ સબ ઇન્સ્પેક્ટર કે તેનાથી ઉચ્ચ હોદ્દો ધરાવનાર તમામ અધિકારીઓને આ જાહેરનામાનો ભંગ કરનાર ઈસમો સામે આઈ.પી.સી.કલમ-૧૮૮ મુજબ ફરીયાદ માંડવા માટે અધિકૃત કરવામાં આવે છે.

આજ તા.૨૮/૦૫/૨૦૨૪ ના રોજ મારી સહી તથા સિક્કો કરી આપ્યો.

ભરત જોષી,  
અધિક જિલ્લા મેજિસ્ટ્રેટ,  
ખેડા-નડીઆદ.

### હુકમ

#### ગુજરાત પોલીસ અધિનિયમ, ૧૯૫૧ ની કલમ-૩૩(૧)(ખ) મુજબનો.

નં.પીઓએલ(૧)/વશી/૪૨૧૪- ૩૫/૨૦૨૪.- તા.૦૪/૦૬/૨૦૨૪ ના રોજ લોકસભા સામાન્ય ચૂંટણી-૨૦૨૪ ની મત ગણતરી પલાણા આઈ.ટી.આઈ., તા.વસો, જિ.ખેડા ખાતે યોજનાર છે, જેથી મત ગણતરીના સ્થળે જુદા જુદા માન્યતા પ્રાપ્ત રાજકીય પક્ષોના ઉમેદવાર તથા તેમના ટેકેદારો અને નાગરિકો મોટી સંખ્યામાં પલાણા આઈ.ટી.આઈ. રોડ ખાતે એકત્રીત થનાર હોય, આ રોડ ઉપરનો વાહન વ્યવહાર ચાલુ રહે તો વાહન અકસ્માત તેમજ ટ્રાફિક જામ થવાના પ્રશ્નો ઉપસ્થિત થાય તેમ હોય, જેથી કાયદો અને વ્યવસ્થાની પરિસ્થિતિની જાળવણીમાં સરળતા રહે તથા ટ્રાફિક નિયમન જળવાઈ રહે તે વાસ્તે નીચે પોઈન્ટ-A માં જણાવ્યા મુજબના જાહેરમાર્ગો ઉપર તા.૦૪/૦૬/૨૦૨૪ નારોજ સ.ક.૦૫-૦૦ વાગ્યાથી મત ગણતરી બંદોબસ્ત પૂર્ણ થાય ત્યા સુધીના સમય દરમિયાન વાહન વ્યવહારની અવર-જવર ઉપર પ્રતિબંધ મુકવા માટે અને પોઈન્ટ-B માં જણાવ્યા મુજબના જાહેરમાર્ગો ઉપર થઈ વાહન વ્યવહારની અવર-જવર ચાલુ તે મુજબનું જાહેરનામું પ્રસિધ્ધ કરવા પોલીસ અધિક્ષકશ્રી, ખેડા-નડીઆદનાઓએ તા.૨૭/૦૫/૨૦૨૪ ના પત્ર ક્રમાંક: એલઆઈબી/લોસચું/મત ગણતરી/રોડ જા.નામુ/૮૦૧/૨૦૨૪ થી અત્રે દરખાસ્ત કરેલ છે.

વાસ્તે હું ભરત જોષી, જી.એ.એસ. અધિક જિલ્લા મેજિસ્ટ્રેટ, ખેડા-નડીઆદ ગુજરાત પોલીસ અધિનિયમ-૧૯૫૧ ની કલમ-૩૩(૧)(ખ) થી મને મળેલ સત્તાની રૂએ તા.૦૪/૦૬/૨૦૨૪ સ.ક.૦૫-૦૦ થી મત ગણતરી બંદોબસ્ત પૂર્ણ થાય ત્યા સુધી નીચેના જાહેર માર્ગો ઉપર વાહનોની અવર જવર પર પ્રતિબંધ ફરમાવું છું.

(A) વાહન વ્યવહાર ઉપર પ્રતિબંધ મુકવા માટેના જાહેર માર્ગો:-

- ૧) જુના ને.હા.નં.૮ છઠ્ઠા માઈલ ચોકડી થી પલાણા આઈ.ટી.આઈ, પલાણા ગામ થઈ વસો ચોકડી તરફ જતો તમામ વાહન વ્યવહાર.
- ૨) વસો ચોકડી થી પલાણા ગામ, પલાણા આઈ.ટી.આઈ. થી જુના ને.હા.નં.૮ છઠ્ઠા માઈલ ચોકડી તરફ જતો તમામ વાહન વ્યવહાર.

(B) ઉપરેકત વાહન વ્યવહાર બંધ થતા વૈકલ્પિક માર્ગો:-

- ૧) જુના ને.હા.નં.૮ છઠ્ઠા માઈલ ચોકડી થી પલાણા આઈ.ટી.આઈ, પલાણા ગામ થઈ વસો ચોકડી તરફ જતો તમામ વાહન વ્યવહાર.
  - છઠ્ઠા માઈલ ચોકડી થી સંધાણા, રધવાણજ ટોલ બુથ, રધવાણજ ચોકડી, રધવાણજ ગામ, ઉઢેલા ગામ, અલીન્દ્રા ગામ, અલીન્દ્રા ચોકડી થઈ વસો ચોકડી થઈ આગળ તરફ જઈ શકાશે.
  - છઠ્ઠા માઈલ ચોકડી થી ડભાણ ચોકડી, પીજ ચોકડી, પીજ ગામ થઈ વસો ચોકડી થઈ આગળ તરફ જઈ શકાશે.
- ૨) વસો ચોકડી થી પલાણા ગામ, પલાણા આઈ.ટી.આઈ. થી જુના ને.હા.નં.૮ છઠ્ઠા માઈલ ચોકડી તરફ જતો તમામ વાહન વ્યવહાર.
  - વસો ચોકડી થી અલીન્દ્રા ચોકડી, અલીન્દ્રા ગામ, ઉઢેલા ગામ, રધવાણજ ગામ, રધવાણજ ચોકડી થઈ જુના ને.હા. નં.૮ ઉપર થઈ આગળ તરફ જઈ શકાશે.
  - વસો ચોકડી થી પીજ ગામ, પીજ ચોકડી જુના ને.હા.નં.૮, ડભાણ ચોકડી થઈ આગળ જઈ શકાશે.

શિક્ષા: આ હુકમનો ભંગ અથવા ઉલ્લંઘન કરનાર ઈસમ ગુજરાત પોલીસ અધિનિયમ-૧૯૫૧ની કલમ-૧૩૧ અને ભારતીય ફોજદારી અધિનિયમ-૧૮૬૦ ની કલમ-૧૮૮ હેઠળ શિક્ષાને પાત્ર થશે.

આજ તા.૨૮/૦૫/૨૦૨૪ ના રોજ મારી સહી તથા કચેરીના સિક્કા સાથે જાહેર જનતાની માટે બહાર પાડવામાં આવે છે.

ભરત જોષી,  
અધિક જિલ્લા મેજિસ્ટ્રેટ,  
ખેડા-નડીઆદ.

